



INDIAN SCHOOL SOHAR
PRE-BOARD-1 EXAMINATION (2023-24)
SUBJECT-HINDI (COURSE-B)
SUBJECT CODE-085
SET-I

No. of printed pages:08

CLASS : X
DATE : 13/01/2024

MAX. MARKS : 80
TIME : 3 HOURS

सामान्य निर्देश:

इस प्रश्न-पत्र में कुल 18 प्रश्न हैं। सभी प्रश्नों के उत्तर देना अनिवार्य है।
इस प्रश्न-पत्र में दो खंड हैं- खंड 'अ' और खंड 'ब'।
प्रश्नों के उत्तर दिए गए निर्देशों का पालन करते हुए लिखिए।
यथासंभव दोनों खंडों के प्रश्नों के उत्तर क्रमानुसार लिखिए।

खंड 'अ' (वस्तुपरक प्रश्न)

प्रश्न-1. निम्नलिखित गद्यांश को ध्यानपूर्वक पढ़कर पूछे गए प्रश्नों के उत्तर सही विकल्प चुनकर दीजिए – (1x5=5)
सारा संसार नीले गगन के तले अनंत काल से रहता आया है। हम थोड़ी दूर तक ही देखते हैं क्षितिज तक, जहाँ धरती और आकाश हमें मिलते दिखाई देते हैं। लेकिन जब हम वहाँ पहुँचते हैं, तो यह नज़ारा आगे खिसकता चला जाता है और इस नज़ारे का कोई ओर-छोर हमें नहीं दिखाई देता। ठीक इसी तरह हमारा जीवन भी है। ज़िंदगी की अनेक उपमाएँ दी जा चुकी हैं, लेकिन कोई भी उपमा पूर्ण नहीं मानी गई है क्योंकि ज़िंदगी के इतने पक्ष हैं कि कोई भी उपमा उस पर पूरी तरह सटीक नहीं बैठती। बर्नार्ड शॉ जीवन को खुली किताब मानते थे और यह भी मानते थे कि सभी जीवों को समान रूप से जीने का हक है। वे चाहते थे कि इनसान स्वार्थ में अंधा होकर किसी दूसरे जीव के जीने का हक न मारे। यदि इनसान ऐसा करता है तो यह बहुत बड़ा अन्याय है। हमारे विचार स्वाभाविक रूप से एक-दूसरे से मेल नहीं खाते हैं लेकिन इसका मतलब यह नहीं होता कि हम दूसरों को उसके जीने के हक से वंचित कर दें। यह खुला आसमान, यह प्रकृति और यह पूरा भू-मंडल दरअसल हमें यही बता रहे हैं कि हाथी से लेकर चींटी तक, सभी को समान रूप से जीवन बिताने का हक है। जिस तरह से खुले आसमान के नीचे हर प्राणी बिना किसी डर के जीने का और साँस लेने का अधिकारी है, उसी तरह से मानव-मात्र का स्वभाव भी होना चाहिए कि वह अपने जीने के साथ दूसरों से उनके जीने का हक न छीने। यह आसमान जिस तरह भय से छुटकारा दिलाता है, उसी तरह हमें भी मानव-जाति से इतर जीवों को डर से छुटकारा दिलाकर उन्हें जीने के लिए पूरा अवसर देना चाहिए।

(i) गद्यांश में मनुष्य के जीवन को किस प्रकार का माना है ?

(क) अनंत काल की तरह

(ग) एक रहस्य की तरह

(ख) सुखों से वंचित

(घ) अन्य जीवों की तरह

(ii) निम्नलिखित कथन (A) तथा कारण (R) को ध्यानपूर्वक पढ़िए और दिए गए विकल्पों में से कोई एक सही विकल्प चुनकर लिखिए –

कथन (A) – ज़िंदगी के लिए दी गई सभी उपमाएँ पूर्ण हैं।

कारण (R) – ज़िंदगी के विभिन्न पक्षों पर कोई भी उपमा सटीक नहीं बैठती।

(क) कथन (A) तथा कारण (R) दोनों गलत हैं।

(ख) कथन (A) सही है लेकिन कारण (R) गलत है।

(ग) कथन (A) सही है लेकिन कारण (R) उसकी गलत व्याख्या करता है।

(घ) कथन (A) तथा कारण (R) दोनों सही हैं तथा कारण (R) कथन (A) की सही व्याख्या करता है।

(iii) मनुष्य के द्वारा किया गया कौन-सा कार्य बहुत बड़ा अन्याय है ?

- (क) इतर जीवों को डर से छुटकारा देना ।
- (ख) कुछ जीवों के जीने के हक को मानना ।
- (ग) विचारों का स्वाभाविक रूप से एक-दूसरे से मेल नहीं होना ।
- (घ) दूसरे जीवों के जीने का हक मारना ।

(iv) बर्नार्ड शॉ ने जीवन के प्रति जो विचार बताए हैं, उनसे हमें क्या शिक्षा मिलती है ?

- (क) कुछ जीवों को समान रूप से जीने का अवसर देना और स्वार्थी न बनना ।
- (ख) सभी जीवों को समान रूप से जीने का अवसर देना और स्वार्थी न बनना ।
- (ग) चींटी और केवल हाथी को जीने का हक देना और स्वार्थी बनना ।
- (घ) स्वार्थी बनकर सभी जीवों के हक छीनना ।

(v) गद्यांश से संबंधित उपयुक्त कथन कौन-सा है ?

- (क) चींटी और केवल हाथी को समान रूप से जीवन बिताने का हक है, उनका हक न छीनें ।
- (ख) विचार अस्वाभाविक रूप से एक-दूसरे से मेल नहीं खाते हैं पर जीने का हक सबको देते हैं ।
- (ग) खुले आसमान के नीचे हर प्राणी निडर होकर जीने का और साँस लेने का अधिकारी है ।
- (घ) इनसान को समान अधिकार मिलने चाहिए ।

प्रश्न-2. निम्नलिखित गद्यांश को ध्यानपूर्वक पढ़कर पूछे गए प्रश्नों के उत्तर सही विकल्प चुनकर दीजिए – (1x5=5)

दबाव में काम करना व्यक्ति के लिए अच्छा है या नहीं, इस बात पर प्रायः बहस होती रहती है। कहा जाता है कि व्यक्ति अत्यधिक दबाव में नकारात्मक भावों को अपने ऊपर हावी कर लेता है, जिससे उसे अकसर कार्य में असफलता प्राप्त होती है। वह अपना शारीरिक और मानसिक स्वास्थ्य भी खो बैठता है। दबाव को यदि ताकत बना लिया जाए तो न सिर्फ सफलता प्राप्त होती है बल्कि व्यक्ति कामयाबी के नये मापदंड रचता है। ऐसे बहुत सारे उदाहरण हैं जब लोगों ने अपने लिए काम के दबाव को अवरोध नहीं बल्कि ताकत बना लिया। सुख-दुख, सफलता-असफलता, शांति-क्रोध और क्रिया-कर्म— ये सब हमारे दृष्टिकोण पर ही निर्भर करते हैं। महापुरुषों ने कहा भी है कि मन, मस्तिष्क को चलाता है और मस्तिष्क, शरीर को। इस तरह शरीर मन के आदेश का पालन करता हुआ काम करता है। दबाव में व्यक्ति यदि सकारात्मक होकर काम करे तो वह अपना सर्वश्रेष्ठ प्रदर्शन करने में कामयाब होता है। दबाव के समय मौजूद समस्या पर ध्यान केंद्रित करने और बोझ महसूस करने के बजाय यदि अपनी शक्तियों पर ध्यान देकर यह सोचा जाए कि हम अत्यंत सौभाग्यशाली हैं, जो एक कठिन चुनौती को पूरा करने के लिए तत्पर हैं, तो हमारी बेहतरीन क्षमताएँ स्वयं जाग्रत हो उठती हैं। हमारा दिमाग जिस चीज पर भी अपना ध्यान केंद्रित करने लगता है, वह हमें बढ़ती प्रतीत होती है। यदि हम अपनी समस्याओं के बारे में सोचेंगे तो वे और बड़ी महसूस होंगी। इस बात को हमेशा ध्यान में रखना चाहिए कि 'जीतना एक आदत है, पर अफ़सोस! हारना भी आदत ही है।'

(i) हमारे शरीर के द्वारा अनेक कार्य किए जाते हैं। इन कार्यों को करवाने में मुख्य भूमिका किसकी होती है ?

- (क) मन की
- (ख) शरीर की
- (ग) मस्तिष्क की
- (घ) कर्म की

(ii) समस्या को सौभाग्य माना जाता है, तब शक्तियाँ किस अवस्था में होती हैं ?

- (क) सुप्त
- (ख) मग्न
- (ग) क्षीण
- (घ) जाग्रत

(iii) दबाव में व्यक्ति अपना सर्वश्रेष्ठ प्रदर्शन कब करता है ?

- (क) नकारात्मक भाव होने पर
- (ख) भाग्य पर आश्रित होने पर
- (ग) सकारात्मक भाव होने पर
- (घ) समस्याओं को बोझ मान लेने पर

(iv) चुनौती मिलने पर हमें किस ओर ध्यान केंद्रित करना चाहिए ?

(क) समस्या पर

(ग) शक्तियों पर

(ख) परिस्थितियों पर

(घ) 'क' और 'ख' दोनों विकल्प

(v) कथन (A) और कारण (R) को पढ़कर सही उत्तर के लिए उपयुक्त विकल्प चुनिए –

कथन (A) – मनुष्य को अक्सर कार्य में असफलता प्राप्त होती है।

कारण (R) – व्यक्ति अत्यधिक दबाव में नकारात्मक भावों को अपने ऊपर हावी कर लेता है।

(क) कथन (A) गलत है और कारण (R) सही है।

(ख) कथन (A) सही है और कारण (R) गलत है।

(ग) कथन (A) और कारण (R) दोनों गलत हैं।

(घ) कथन (A) और कारण (R) दोनों सही हैं और कारण (R) कथन (A) की सही व्याख्या करता है।

प्रश्न-3. निर्देशानुसार 'पदबंध' पर आधारित पाँच बहुवैकल्पिक प्रश्नों में से किन्हीं चार प्रश्नों के उत्तर लिखिए – (1x4=4)

(i) 'ऊँची दीवार बगीचे के चारों ओर बनी है।' वाक्य में रेखांकित पदबंध कौन-सा है ?

(क) विशेषण पदबंध

(ग) क्रियाविशेषण पदबंध

(ख) क्रिया पदबंध

(घ) संज्ञा पदबंध

(ii) 'वहाँ उपस्थित हर कोई सहायता करने को तत्पर था।' वाक्य में सर्वनाम पदबंध कौन-सा है ?

(क) वहाँ उपस्थित

(ग) सहायता करने को तत्पर

(ख) वहाँ उपस्थित हर कोई सहायता

(घ) वहाँ उपस्थित हर कोई

(iii) हम तो गुजरे हुए दिनों की खट्टी-मीठी यादों में उलझे रहते हैं। रेखांकित पद के लिए उचित विकल्प का चयन कीजिए –

(क) संज्ञा पदबंध

(ग) क्रियाविशेषण पदबंध

(ख) विशेषण पदबंध

(घ) क्रिया पदबंध

(iv) बड़े-बड़े पार्कों तथा मैदानों को पुलिस ने घेर लिया था। वाक्य में रेखांकित पद समूह कौन-सा पदबंध है ?

(क) सर्वनाम पदबंध

(ग) संज्ञा पदबंध

(ख) विशेषण पदबंध

(घ) क्रियाविशेषण पदबंध

(v) 'बड़े भाई साहब कई-कई घंटे लगातार पढ़ते रहते थे।' वाक्य में क्रिया पदबंध कौन-सा है ?

(क) कई-कई घंटे

(ग) कई-कई

(ख) बड़े भाई साहब

(घ) पढ़ते रहते थे

प्रश्न-4. निर्देशानुसार 'रचना के आधार पर वाक्य रूपांतरण' पर आधारित पाँच बहुवैकल्पिक प्रश्नों में से किन्हीं चार प्रश्नों के उत्तर लिखिए – (1x4=4)

(i) 'सूर्योदय होते ही प्रकृति का सौंदर्य खिल उठता है।' इस वाक्य का संयुक्त वाक्य में सही रूपांतरण होगा –

(क) सूर्योदय होने पर प्रकृति का सौंदर्य खिल उठता है।

(ख) सूर्योदय होता है और प्रकृति का सौंदर्य खिल उठता है।

(ग) जब सूर्योदय होता है, तब प्रकृति का सौंदर्य खिल उठता है।

(घ) चूँकि सूर्योदय होता है इसलिए प्रकृति का सौंदर्य खिल उठता है।

(ii) 'मुझमें और भाई साहब में पाँच साल का अंतर है।' रचना के आधार पर सही वाक्य-भेद चुनिए –

(क) मिश्र वाक्य

(ग) सरल वाक्य

(ख) संयुक्त वाक्य

(घ) निषेधात्मक वाक्य

(iii) 'लाख कोशिशें करने के बाद भी उसे व्यापार में सफलता नहीं मिली।' इस वाक्य का मिश्र वाक्य में सही रूपांतरण कौन-सा है ?

(क) यद्यपि उसने लाख कोशिशें कीं तथापि उसे व्यापार में सफलता नहीं मिली ।

(ख) उसने लाख कोशिशें कीं और उसको व्यापार में सफलता नहीं मिली ।

(ग) वह लाख कोशिशें करता है इसलिए उसे व्यापार में सफलता नहीं मिली ।

(घ) उसने लाख कोशिशें कीं लेकिन उसे व्यापार में सफलता नहीं मिली ।

(iv) निम्नलिखित वाक्यों में से सरल वाक्य कौन-सा है ?

(क) दादा जी सत्य के पथ पर चलने की प्रेरणा दिया करते थे ।

(ख) दादा जी प्रेरणा दिया करते थे कि सत्य के पथ पर चलो ।

(ग) दादा जी प्रेरक थे अतएव वे सत्य के पथ पर चलने की प्रेरणा देते थे ।

(घ) दादा जी प्रेरणा दिया करते थे और वह प्रेरणा सत्य के पथ पर चलने की होती थी ।

(v) 'पक्षी फड़फड़ाकर उड़ते चले गए।' इस वाक्य में 'पक्षी' उद्देश्य और 'पंख फड़फड़ाकर उड़ते चले गए' विधेय है । रचना के आधार पर वे वाक्य जिनमें एक उद्देश्य और एक विधेय होता है, उन वाक्यों को क्या कहते हैं ?

(क) मिश्र वाक्य

(ग) संयुक्त वाक्य

(ख) सरल वाक्य

(घ) विधानवाचक वाक्य

प्रश्न-5. निर्देशानुसार 'समास' पर आधारित पाँच बहुवैकल्पिक प्रश्नों में से किन्हीं चार के उत्तर लिखिए – (1x4=4)

(i) 'परोपकारी बनने पर दुनिया आपका यशोगान करेगी।' रेखांकित समस्तपद कौन-से समास का उदाहरण है ?

(क) तत्पुरुष समास

(ग) अव्ययीभाव समास

(ख) बहुव्रीहि समास

(घ) द्वंद्व समास

(ii) निम्नलिखित युग्मों पर विचार कीजिए –

(1) मनगढ़ंत	(1) बहुव्रीहि समास
(2) निस्संदेह	(2) अव्ययीभाव समास
(3) भरपूर	(3) तत्पुरुष समास
(4) सुबुद्धि	(4) कर्मधारय समास

उपर्युक्त युग्मों में से कौन-से सही सुमेलित हैं –

(क) (1) और (2)

(ग) (2) और (4)

(ख) (1) और (3)

(घ) (3) और (4)

(iii) 'हिताहित' समस्तपद का सही विग्रह क्या होगा ?

(क) अहित और हित

(ग) हित में अहित

(ख) हित ही हित में

(घ) हित और अहित

(iv) निम्नलिखित विकल्पों में से बहुव्रीहि समास का उदाहरण होगा –

(क) मृगनयनी

(ग) आशातीत

(ख) तुलसीकृत

(घ) सत्कर्म

(v) तीन रंगों का समाहार ही हमारी पहचान है, राष्ट्रीय गौरव है। रेखांकित के लिए समस्तपद चुनिए –

(क) रंगीला

(ग) त्रिरंग

(ख) तिरंगा

(घ) सतरंगा

प्रश्न-6. निर्देशानुसार 'मुहावरो' पर आधारित छह बहुवैकल्पिक प्रश्नों में से किन्हीं चार प्रश्नों के उत्तर लिखिए – (1x4=4)

- (i) जीवन में सफलता पाने के लिए पड़ते हैं। रिक्त स्थान की पूर्ति कर लिए उपयुक्त विकल्प क्या होगा ?
- (क) पाँव पखारना (ग) लोहे के चने चबाना
(ख) सातवें आसमान पर होना (घ) सिर पर कफ़न बाँधना
- (ii) 'आँखों में धूल झोंकना' मुहावरे का अर्थ होगा –
- (क) धूल का उड़ना (ग) धुँधला दिखाई देना
(ख) धोखा देना (घ) विश्वास जीत लेना
- (iii) 'कोई बड़ा काम कर लेना' के लिए उपयुक्त मुहावरा क्या होगा ?
- (क) तीर मार लेना (ग) अंधे के हाथ बटेर लगाना
(ख) आसमान सिर पर उठाना (घ) दीवार खड़ी करना
- (iv) इस खेल प्रतियोगिता के लिए सभी खिलाड़ियों नेकी। रिक्त स्थान के लिए उपयुक्त मुहावरा क्या होगा ?
- (क) आँखें फोड़ना (ग) सस्ता सौदा होना
(ख) अपना रंग दिखाना (घ) जी तोड़ मेहनत करना
- (v) 'तूती बोलना' मुहावरे का अर्थ है –
- (क) अत्यधिक मधुर स्वर में बोलना (ग) सब जगह प्रशंसा होना
(ख) अत्यधिक प्रभाव होना (घ) सदैव कार्य करने को तत्पर रहना
- (vi) मुहावरे और अर्थ के उचित मेल वाले विकल्प का चयन कीजिए –
- (क) दाँतों पसीना आना – कष्ट देना (ग) बाट जोहना – प्रतीक्षा करना
(ख) मुँह लगाना – बहुत बोलना (घ) टूट जाना – दो टुकड़े हो जाना

प्रश्न-7. निम्नलिखित पद्यांश को पढ़कर पूछे गए प्रश्नों के उत्तर के लिए सही विकल्प का चयन कीजिए – (1x5=5)

कर चले हम फ़िदा जानो-तन साथियो
अब तुम्हारे हवाले वतन साथियो
साँस थमती गई, नब्ज जमती गई
फिर भी बढ़ते कदम को न रुकने दिया
कट गए सर हमारे तो कुछ गम नहीं
सर हिमालय का हमने न झुकने दिया
मरते-मरते रहा बाँकपन साथियो
अब तुम्हारे हवाले वतन साथियो

- (i) उपर्युक्त पंक्तियों के माध्यम से कवि क्या संदेश दे रहा है ?
- (क) देश की रक्षा के लिए बलिदान देने का (ग) देश को विकसित करने का
(ख) देशवासियों को देश के हवाले करने का (घ) उपर्युक्त सारे विकल्प सही
- (ii) 'साँस थमती गई, नब्ज जमती गई' पंक्ति से क्या अभिप्राय है ?
- (क) मृत्यु को हराना (ग) शत्रु समीप होना
(ख) दुश्मन को हराना (घ) मृत्यु समीप होना
- (iii) 'फिर भी बढ़ते कदम को न रुकने दिया।' सैनिकों के कदम आगे क्यों बढ़ रहे हैं ?
- (क) भयभीत होने के कारण (ग) स्वयं की जान बचाने के लिए
(ख) सीमा की रक्षा के लिए (घ) अन्य सैनिकों को बचाने के लिए

(iv) निम्नलिखित कथन (A) तथा कारण (R) को ध्यानपूर्वक पढ़िए और दिए गए विकल्पों में से कोई एक सही विकल्प विकल्प चुनकर लिखिए।

कथन (A) – सैनिकों के सिर कट गए, उन्हें इस बात का कोई गम नहीं है।

कारण (R) – उन्होंने भारत के मान-सम्मान की रक्षा की।

(क) कथन (A) तथा कारण (R) दोनों गलत हैं।

(ख) कथन (A) सही है लेकिन कारण (R) गलत है।

(ग) कथन (A) सही है लेकिन कारण (R) उसकी गलत व्याख्या करता है।

(घ) कथन (A) तथा कारण (R) दोनों सही हैं तथा कारण (R) कथन (A) की सही व्याख्या करता है।

(v) निम्नलिखित वाक्यों को ध्यानपूर्वक पढ़िए –

1 युद्ध के मैदान में घायल सैनिक देशवासियों से अपेक्षा कर रहे हैं।

2 सैनिक घायल हैं फिर भी युद्ध कर रहे हैं।

3 प्रस्तुत गीत की पृष्ठभूमि सैनिकों का बलिदान है।

4 गीत में सैनिक शत्रु की ओर कदम न बढ़ाकर प्रसन्न हैं।

पद्यांश से मेल खाते वाक्यों के लिए उचित विकल्प चुनकर लिखिए –

(क) 1, 2 और 3

(ग) 1 और 2

(ख) 1 और 3

(घ) 3 और 4

प्रश्न-8. निम्नलिखित प्रश्नों के उत्तर देने के लिए उचित विकल्प का चयन कीजिए –

(1x2=2)

(i) 'तोप' कविता के आधार पर बताइए कि कानपुर में स्थित कंपनी बाग का मुख्य आकर्षण क्या है ?

(क) सैनिक छावनी

(ग) प्रवेश द्वार पर बना अस्तबल

(ख) प्रवेश द्वार पर रखी तोप

(घ) केवल शाम को आते पर्यटक

(ii) 'मनुष्यता' कविता में कवि ने महापूँजी किसे कहा है ?

(क) अखंड-भाव को

(ग) सहानुभूति को

(ख) अधीर भाव को

(घ) अवलंब को

प्रश्न-9. निम्नलिखित गद्यांश को पढ़कर पूछे गए प्रश्नों के उत्तर के लिए सही विकल्प का चयन कीजिए - (1x5=5)

बड़े बाजार के प्रायः मकानों पर राष्ट्रीय झंडा फहरा रहा था और कई मकान तो ऐसे सजाए गए थे कि ऐसा मालूम होता था कि मानो स्वतंत्रता मिल गई हो। कलकत्ता के प्रत्येक भाग में ही झंडे लगाए गए थे। जिस रास्ते से मनुष्य जाते थे उसी रास्ते में उत्साह और नवीनता मालूम होती थी। लोगों का कहना था कि ऐसी सजावट पहले नहीं हुई। पुलिस भी अपनी पूरी ताकत से शहर में गश्त देकर प्रदर्शन कर रही थी। मोटर लारियों में गोरखे तथा सारजेंट प्रत्येक मोड़ पर तैनात थे। कितनी ही लारियाँ शहर में घुमाई जा रही थीं। घुड़सवारों का प्रबंध था। कहीं भी ट्रैफिक पुलिस नहीं थी, सारी पुलिस को इसी काम में लगाया गया था। बड़े-बड़े पार्कों तथा मैदानों को पुलिस ने सवेरे से ही घेर लिया था।

(i) बड़े बाजार के मकानों की क्या विशेषता दिखाई दे रही थी ?

(क) अधिकतर मकानों पर राष्ट्रीय झंडा फहरा रहा था।

(ग) सभी मकान तीन रंगों में रंगे थे।

(ख) सभी घरों को सजाया गया था।

(घ) सभी मकान नवनिर्मित थे।

(ii) गद्यांश में जिन बातों का उल्लेख किया गया है, उन बातों का संबंध किस दिन से है ?

(क) 26 जनवरी 1930

(ग) 15 अगस्त 1947

(ख) 26 जनवरी 1931

(घ) 15 अगस्त 1930

(iii) बड़े बाज़ार वाला क्षेत्र कहाँ स्थित है ?

(क) कलकत्ता में

(ग) गुजरात में

(ख) नई दिल्ली में

(घ) कानपुर

(iv) निम्नलिखित कथन (A) तथा कारण (R) को ध्यानपूर्वक पढ़िए और दिए गए विकल्पों में से कोई एक सही विकल्प चुनकर लिखिए।

कथन (A) – लोगों में उत्साह और नवीनता मालूम होती थी।

कारण (R) – उन्हें लगता था कि मानो स्वतंत्रता मिल गई हो।

(क) कथन (A) तथा कारण (R) दोनों गलत हैं।

(ख) कथन (A) सही है लेकिन कारण (R) गलत है।

(ग) कथन (A) सही है लेकिन कारण (R) उसकी गलत व्याख्या करता है।

(घ) कथन (A) तथा कारण (R) दोनों सही हैं तथा कारण (R) कथन (A) की सही व्याख्या करता है।

(v) बड़े-बड़े पार्कों तथा मैदानों को पुलिस ने सवेरे से ही क्यों घेर लिया था ?

(क) शहरवासियों की सुरक्षा के लिए

(ग) यातायात की व्यवस्था करने हेतु

(ख) लोग पुलिस से डरें और उनका उत्साह कम हो

(घ) अन्य स्थानों पर भी झंडा फहराने के लिए

प्रश्न-10. निम्नलिखित प्रश्नों के उत्तर देने के लिए उचित विकल्प का चयन कीजिए –

(1x2=2)

(i) शैलेंद्र की अंतिम फिल्म कौन-सी थी ?

(क) जागते रहो

(ग) श्री 420

(ख) तीसरी कसम

(घ) सत्यं, शिवं, सुंदरम्

(ii) 'बड़े भाई साहब' पाठ में छोटे भाई की स्वच्छंदता कब बढ़ गई थी ?

(क) नियमित अध्ययन करने पर

(ग) दूसरी बार पास होने पर

(ख) पहली बार पास होने पर

(घ) पतंग उड़ाने के नया शौक लगने पर

खंड 'ब'(वर्णनात्मक प्रश्न)

प्रश्न-11. निम्नलिखित प्रश्नों में से किन्हीं दो प्रश्नों के उत्तर लगभग 60 शब्दों में लिखिए –

(3x2=6)

(i) व्यवहारवादी और आदर्शवादी लोगों की समाज में भूमिका को स्पष्ट करते हुए अंतर बताइए।

(ii) सआदत अली के विषय में आप क्या जानते हैं ? 'कारतूस' एकांकी के आधार पर स्पष्ट कीजिए।

(iii) 'ततार्रा-वामीरो की त्यागमयी मृत्यु शायद इसी सुखद परिवर्तन के लिए थी।' यहाँ किस सुखद परिवर्तन की ओर संकेत किया गया है और क्यों ?

प्रश्न-12. निम्नलिखित प्रश्नों में से किन्हीं दो प्रश्नों के उत्तर लगभग 60 शब्दों में लिखिए –

(3x2=6)

(i) कवि कबीरदास जी की साखियों की भाषागत विशेषताएँ लिखिए।

(ii) 'पर्वत प्रदेश में पावस' कविता में कवि ने प्राकृतिक सौंदर्य का सजीव चित्रण किया है लेकिन यदि हम देखें तो पर्वतों पर रहने वाले लोगों को दैनिक-जीवन में अनेक कठिनाइयों का सामना करना पड़ता है। पर्वतों पर रहने वाले लोगों की कठिनाइयों पर अपने विचार व्यक्त कीजिए।

(iii) अपनी इच्छाओं की पूर्ति के लिए आप प्रार्थना के अतिरिक्त और क्या-क्या प्रयास करते हैं ? स्पष्ट कीजिए।

प्रश्न-13. निम्नलिखित प्रश्नों में से किन्हीं दो प्रश्नों के उत्तर लगभग 60 शब्दों में लिखिए –

(3x2=6)

(i) 'हरिहर काका' पाठ में लेखक ने जिस वास्तविकता को बताया है, उससे आपको क्या सीख मिलती है ?

(ii) अभिभावक बच्चों को पढ़ाने में रुचि क्यों नहीं रखते थे और वे पढ़ाई को व्यर्थ समझकर क्या तर्क देते थे ?

'सपनों के-से दिन' पाठ के आधार पर स्पष्ट कीजिए।

(iii) 'टोपी शुक्ला' पाठ में दो मित्रों की मित्रता के बारे में बताया गया है। आप मित्र बनाते समय अपने मित्र में कौन-से गुणों का होना आवश्यक समझेंगे ? अपने विचार लिखिए।

प्रश्न-14. निम्न में से किसी एक विषय पर संकेत-बिंदुओं के आधार पर लगभग 100 शब्दों में अनुच्छेद लिखिए— (5)

(क) प्रकृति की रक्षा : मानव की सुरक्षा

- * मनुष्य और प्रकृति का संबंध
- * प्रकृति से खिलवाड़
- * दुष्प्रभाव और दूर करने के उपाय

(ख) पहला सुख : नीरोगी काया

- * अर्थ
- * व्यायाम और स्वास्थ्य
- * लाभ

(ग) वृत्तचित्रों (डॉक्यूमेंट्री) की दुनिया

- * वृत्तचित्र क्या है ?
- * इनका निर्माण और विकास
- * इनका लक्ष्य और प्रभाव

प्रश्न-15. आप अगले माह से दूसरे क्षेत्र में जाकर रहेंगे, अतः विद्यालय से अपने नये आवास तक की दूसरी बस से आने-जाने की अनुमति प्राप्त करने हेतु प्रधानाचार्य को लगभग 100 शब्दों में पत्र लिखिए। (5)

अथवा

दूरदर्शन पर ऐतिहासिक कार्यक्रमों को प्रसारित करने का अनुरोध करते हुए दूरदर्शन के निदेशक को लगभग 100 शब्दों में पत्र लिखिए।

प्रश्न-16. आगामी माह में शहर के खेल-मैदान में खेल-दिवस का आयोजन किया जाएगा। नगर निगम के प्रबंधक की ओर संपूर्ण जानकारी देते हुए लगभग 60 शब्दों में सूचना लिखिए। (4)

अथवा

महामारी से बचने के लिए सरकारी अस्पताल द्वारा आपके क्षेत्र के विद्यालय में टीकाकरण शिविर लगाया जाएगा। इसकी जानकारी देते हुए अस्पताल के प्रबंधक द्वारा लगभग 60 शब्दों में एक सूचना तैयार कीजिए।

प्रश्न-17. आपके क्षेत्र में बीज और खाद बेचने वाली एक दुकान है, जहाँ प्राकृतिक खाद, उत्तम किस्म के बीज और कृषि संबंधी सामान मिलता है। इसके प्रचार हेतु लगभग 40 शब्दों में एक आकर्षक विज्ञापन तैयार कीजिए। (3)

अथवा

आपने पौधशाला में फूलों के कुछ पौधे तैयार किए हैं। उन्हें बेचकर आप निर्धन बच्चों को शीत-ऋतु में उनकी आवश्यकतानुसार गर्म कपड़े देना चाहते हैं। अपनी पौधशाला में तैयार पौधों की खूबियाँ और अपने लक्ष्य को बताते हुए समाचार-पत्र में प्रकाशित करवाने हेतु लगभग 40 शब्दों में एक आकर्षक विज्ञापन तैयार कीजिए।

प्रश्न-18. 'निष्पक्ष न्याय' विषय पर लगभग 100 शब्दों में एक लघुकथा लिखिए। (5)

अथवा

आपका नाम प्रबल / प्रमिला है। आपने गत माह सहकारी बैंक, दिल्ली में बचत खाता खुलवाया था लेकिन अभी तक आपको बैंक से चेक-बुक प्राप्त नहीं हुई है। इसकी शिकायत करते हुए बैंक के प्रबंधक को लगभग 100 शब्दों में ई-मेल लिखिए।